



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2440/24 – 2025 ජුනි මස 13 වැනි සිකුරාදා – 2025.06.13

(රජයේ බලයට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

### රජයේ නිවේදන

1992 අංක 59 දරන සත්ව රෝග පනත

5 වන වගන්තියේ කරනු ලබන නියමය හා ඊට ආනුෂාංගික විධිවිධාන

1992 අංක 59 දරන සත්ව රෝග පනතේ පළමු වන උපලේඛනයේ සඳහන් සංස්පර්ශක රෝගයක් වන අප්‍රිකානු සුකර උණ රෝගය (ASF) පසුගිය මාස කිහිපය තුළ ශ්‍රී ලංකාව තුළ විවිධ ප්‍රාදේශීය ලේකම් කොට්ඨාසවල පැතිරී ගිය බැවින්, එය අධි ව්‍යාධිජනක වෛරසයක් වන බැවින් හා තවදුරටත් පැතිරීමට ඉඩ ඇති හෙයින්, සත්ව නිෂ්පාදන හා සෞඛ්‍ය අධ්‍යක්ෂ ජනරාල් කස්තුරි ආරච්චිගේ වන්දිකා හේමාලී අබේරත්න කොතලාවල වන මා එම පනතෙන් මා වෙත පැවරී ඇති බලතල ප්‍රකාරව,

ශ්‍රී ලංකාවේ සියලුම ප්‍රාදේශීය ලේකම් කොට්ඨාස එම පනතේ කාර්යය සඳහා අප්‍රිකානු සුකර උණ රෝගය (ASF) සඳහා ආසාදිත හෝ අවදානම් ප්‍රදේශයන් ලෙස ද,

(1) උතුරු රෝග අවදානම් සතූන් ලෙස ද,

මෙම නියමයෙන් තවදුරටත් ප්‍රකාශයට පත් කරමි.

(2) මෙම නියමය, ගැසට් පත්‍රයේ පළකරනු ලබන දින සිට ක්‍රියාත්මක වන අතර, කලින් ඉවත් කළහොත් මිස හෝ එම පනතේ 5(3) වගන්තිය අනුව වලංගු කාලය දීර්ඝ කළහොත් මිස ක්‍රියාත්මක වන දින සිට මාස 03 කට නොවැඩි කාලයක් සඳහා වලංගු වන අතර, රෝග තත්වය අනුව කාලය දීර්ඝ කිරීමේ හැකියාව ඇත.

02. මෙම නියමය වලංගුව පවතින කාලය තුළ, සත්ව නිෂ්පාදන හා සෞඛ්‍ය අධ්‍යක්ෂ ජනරාල් වන මා,

(1) ඇති වී තිබෙන අප්‍රිකානු සුකර උණ රෝගය (ASF) ආසාදිත හා අවදානම් ප්‍රදේශයට සීමා කිරීම සඳහා හා පැතිරීමට ඇති ඉඩකඩ වැළැක්වීම සඳහා අවශ්‍ය වන පහත සඳහන් ක්‍රියා හා කටයුතු මෙයින් තහනම් කරමි.



- I. සත්ත්ව රෝග පනතේ 5(4) වගන්තිය යටතේ සියලුම අවදානම් සහිත උෞෂධ, උෞෂධ මස් සහ එම නිෂ්පාදන හෝ රෝග කාරකය මගින් අපවිත්‍ර වූ කිසිවක්, 1999 දෙසැම්බර් 03 දින අංක 1108/23 දරන ගැසට් පත්‍රයේ පළකරන ලද නියෝගයේ VII ආකෘතියට අනුකූලව කොට්ඨාස භාර පශු වෛද්‍යවරයා විසින් නිකුත් කරන ලද අවසර පත්‍රයක් නොමැතිව ආසාදිත/ අවදානම් ප්‍රදේශය තුළ හෝ ඉන් පිටතට ප්‍රවාහනය කිරීම, ඉවත් කිරීම, රැගෙන යාම හෝ පලවා හැරීම.
  - II. ආසාදිත සතුන් මස් පිණිස භාෂ්‍යාසය කිරීම.
  - III. අවදානම් සතුන් භාවිතා කොට ගෙන සජීවී සත්ත්ව වෙළඳපොළ පැවැත්වීම.
  - IV. මෙම නියෝගයේ නම් කරන ලද බලයලත් නිලධාරියකුගේ අවසර පත්‍රයක් නොමැතිව උෞෂධ, උෞෂධ මස් සහ එම නිෂ්පාදන හා රෝග කාරකය මගින් අපවිත්‍ර වූ කිසිවක්, විකිණීම, විකිණීමට පාත්‍ර කිරීම, ගබඩා කිරීම හෝ බෙදා හැරීම සහ උෞෂධ මස්වලින් නිෂ්පාදන සකස් කිරීම.
  - V. අදාළ රෝග හේතුවෙන් මරුමුවට පත්වූවා හෝ ආසාදිත වූවායැයි සැකයට හේතු වූ යම් සතෙකුගේ මළකුණක් හෝ එහි කොටසක් හෝ වෙනත් කිසියම් අවදානමට ලක් වූ ද්‍රව්‍යය අපහරණය කිරීම සත්ව නිෂ්පාදන හා සෞඛ්‍ය දෙපාර්තමේන්තුව විසින් ලබා දී ඇති මාර්ගෝපදේශයේ සඳහන් උපදෙස්වලට අනුව මිස, ජලය සම්බන්ධ කිසිදු ස්ථානයකට දැමීම, වෙනත් සතුන් විසින් වෙනත් ස්ථානයකට හෝ ප්‍රදේශයකට හෝ රැගෙන යාමට හැකිවන පරිදි යම් ස්ථානයකට දැමීම හෝ ස්ථානගත කිරීම.
  - VI. මෙම නියෝගයේ නම් කරන ලද බලයලත් නිලධාරියෙකු විසින් අනුමත කරන ලද ඝාතකාගාරයක/ගබඩාවක / මස් සැකසුම් මධ්‍යස්ථානයක හැර වෙනත් ඝාතකාගාරයක/ ගබඩාවක/ මස් සැකසුම් මධ්‍යස්ථානයක ඝාතනය කිරීම/ ගබඩා කිරීම/ සකස් කිරීම.
03. ආසාදිත නොවූ අභිජනන/තර කරන/ වානිජ ගොවිපළවල සිටින සතුන් අභිජනනය කිරීම/ විකිණීම ඝාතනය කිරීම මස් සැකසීම පහත සඳහන් නිර්ණායක මත පදනම්ව අවසර දෙමි.
- I. අභිජනන ගොවිපළ සත්ව නිෂ්පාදන හා සෞඛ්‍ය දෙපාර්තමේන්තුවේ සත්ව අභිජනන අංශයේ ලියාපදිංචි අභිජනන ගොවිපළක් විය යුතුය.
  - II. සතුන් තර කිරීම, අභිජනනය කිරීම, අලෙවි කිරීම හා ඝාතනය කිරීමේදී එම සතුන් මෙම රෝගය සඳහා ආසාදිත නොවන බවට බලයලත් නිලධාරියකු විසින් පරීක්ෂාවකින් තහවුරු කර ගත යුතු වේ.
  - III. මිලදී ගන්නා/ ලබා ගන්නා ලද / ඝාතනය කරන / සතුන්ගේ ප්‍රවාහනය සඳහා ලබා දුන් සත්ව සෞඛ්‍ය සහතිකවල පිටපතක් සැමවිටම ගොවිපළ/ ඝාතකාගාරය තුළ තබා ගත යුතුවේ.
04. ආසාදනය වූ ගොවිපළ තුළට සතුන් ඇතුල් කිරීම.
- (1) සතුන් අළුතින් ඇතුල් කර නැවත ගොවිපළ ආරම්භ කිරීමට පෙර කොට්ඨාස භාර පශු වෛද්‍ය නිලධාරී වෙතින් මේ සඳහා අනුමැතියක් ලබා ගත යුතු වේ. අපේක්ෂිත ගොවිපළ මනා ලෙස විෂබීජහරණය වී ඇති බවටත් ජෛව ආරක්ෂණ ක්‍රමවේද ලබා දී ඇති මාර්ගෝපදේශයන් අනුව පවත්වාගෙන යන බවටත් කොට්ඨාස භාර පශු වෛද්‍ය නිලධාරී විසින් තහවුරු කරගත යුතු වේ.
05. සත්ව රෝග පනත මගින් මා වෙත පැවරී ඇති බලතල ප්‍රකාරව,
- (1) එම පනතේ 3(3) උප වගන්තිය අනුව සහ මෙම නියෝගයේ 2(1) ඡේදයේ තහනම් කරන ලද ක්‍රියා සිදු කිරීම වැළැක්වීම සඳහා ද ඒ වෙනුවෙන් එම පනතේ 13 සහ 14 වගන්තින් වල සඳහන් බලතල ක්‍රියාත්මක කිරීම සඳහා ද පහත සඳහන් නිලධාරීන් බලයලත් නිලධාරීන් ලෙස නම් කරමි.
- I. අධ්‍යක්ෂ (සත්ව සෞඛ්‍ය) සත්ත්ව නිෂ්පාදන හා සෞඛ්‍ය දෙපාර්තමේන්තුව
  - II. අධ්‍යක්ෂ (වනජීවී සෞඛ්‍ය) වනජීවී සංරක්ෂණ දෙපාර්තමේන්තුව
  - III. ප්‍රධාන නාගරික පශු වෛද්‍ය නිලධාරීන්, මහනගර සභා

- IV. නියෝජ්‍ය අධ්‍යක්ෂ (සත්ව සෞඛ්‍ය) සත්ත්ව නිෂ්පාදන හා සෞඛ්‍ය දෙපාර්තමේන්තුව
- V. සියලුම පළාත් අධ්‍යක්ෂවරුන් - පළාත් සත්ත්ව නිෂ්පාදන හා සෞඛ්‍ය දෙපාර්තමේන්තුව
- VI. විෂයානුබද්ධ විශේෂඥ - පළාත් සත්ත්ව නිෂ්පාදන හා සෞඛ්‍ය දෙපාර්තමේන්තුව
- VII. දිස්ත්‍රික් භාර නියෝජ්‍ය අධ්‍යක්ෂවරුන් සහ සියලුම දිස්ත්‍රික් පශු වෛද්‍ය නිලධාරීවරු
- VIII. දිස්ත්‍රික්ක භාර පශු විමර්ශන නිලධාරීන්
- IX. සියලුම කොට්ඨාස භාර රජයේ පශු වෛද්‍ය නිලධාරීන් හා ඔහු/ ඇය යටතේ සිටින රජයේ පශු වෛද්‍ය නිලධාරීන්
- X. සියලුම නාගරික පශු වෛද්‍ය නිලධාරීන්
- XI. සියලුම වනජීවී පශු වෛද්‍ය නිලධාරීන්

කස්තුරි ආරච්චිගේ වන්දිකා හේමමාලි අබේරත්න කොතලාවල,  
සත්ත්ව නිෂ්පාදන හා සෞඛ්‍ය අධ්‍යක්ෂ ජනරාල්.

2025 ජුනි මස 13 වැනි දින,  
සත්ත්ව නිෂ්පාදන හා සෞඛ්‍ය දෙපාර්තමේන්තුව,  
ගැටඹේ, පේරාදෙණිය.

EOG 06 – 0115